



Gabra tal-ġurisprudenza

SENTENZA TAL-QORTI ĠENERALI (Is-Sitt Awla)

8 ta' Ġunju 2022*

“Trade mark tal-Unjoni Ewropea – Proċedimenti ta’ revoka – Trade mark verbali tal-Unjoni Ewropea UM – Użu ġenwin tat-trade mark – Użu bil-kunsens tal-proprjetarju – Użu fil-forma li fiha t-trade mark giet irregistrata – Artikolu 51(1)(a) tar-Regolament (KE) Nru 207/2009 (li sar l-Artikolu 58(1)(a) tar-Regolament (UE) 2017/1001) – Rappreżentazzjoni tal-proprjetarju tat-trade mark – Provi tal-użu prodotti fit-terminu mogħti”

Fil-Kawża T-293/21,

Ulrike Muschaweck, residenti fi München (Il-Ġermanja), irrappreżentata minn C. Konle, avukat,
rikorrenti

vs

L-Uffiċċju tal-Proprjetà Intellettwali tal-Unjoni Ewropea (EUIPO), irrappreżentat minn D. Walicka, bħala aġent,
konvenut

il-parti l-oħra fil-proċedimenti quddiem il-Bord tal-Appell tal-EUIPO, intervenjent quddiem il-Qorti Ġenerali, li huwa

Joachim Conze, residenti fi München, irrappreżentat minn H. Bolte, avukat,

li għandha bħala suġġett rikors ippreżentat kontra d-deċiżjoni tat-Tieni Bord tal-Appell tal-EUIPO tal-15 ta' Marzu 2021 (Każ R 2260/2019-2), dwar proċedimenti ta' revoka bejn U. Muschaweck u J. Conze,

IL-QORTI ĠENERALI (Is-Sitt Awla),

komposta minn A. Marcoulli (Relatur), President, J. Schwarcz u C. Iliopoulos, Imħallfin,

Registratur: E. Coulon,

wara li rat il-faži bil-miktub tal-proċedura,

* Lingwa tal-kawża: il-Ġermaniż.

wara li rat li ma kienx hemm talba għall-iffissar ta' seduta mressqa mill-partijiet fit-terminu ta' tliet gimgħat mid-data tan-notifika tal-għeluq tal-faži bil-miktub tal-proċedura u wara li ddecidiet, skont l-Artikolu 106(3) tar-Regoli tal-Proċedura tal-Qorti Ġenerali, li tagħti decizjoni mingħajr il-faži orali tal-proċedura,

tagħti l-preżenti

Sentenza¹

[omissis]

Talbiet tal-partijiet

- 14 Ir-rikorrenti titlob, essenzjalment, li l-Qorti Ġenerali jogħgobha:
- tannulla d-decizjoni kkontestata u d-decizjoni tad-Divizjoni tal-Kancellazzjoni tas-6 ta' Awwissu 2019 sa fejn it-talba għal revoka giet miċhuda għas-servizzi msemmija fil-punt 11 iktar' il fuq;
 - tilqa' t-talba għal revoka fl-intier tagħha;
 - tikkundanna lill-EUIPO għall-ispejjeż.
- 15 L-EUIPO u l-intervenjent jitolbu li l-Qorti Ġenerali jogħgobha:
- tiċhad ir-rikors;
 - tikkundanna lir-rikorrenti għall-ispejjeż.

Fid-dritt

[omissis]

Fuq it-tieni motiv, ibbażat fuq il-preżentata tardiva tal-osservazzjonijiet tal-klinika medika HUMJC quddiem id-Divizjoni tal-Kancellazzjoni

[omissis]

- 38 F'dan ir-rigward, mill-ġurisprudenza jirriżulta li l-linji gwida għall-eżami tal-EUIPO, minkejja li ma għandhomx valur vinkolanti, jikkostitwixxu sors ta' riferiment dwar il-prassi tal-EUIPO fil-qasam tat-trade marks (sentenza tat-18 ta' Settembru 2015, Federación Nacional de Cafeteros de Colombia vs UASI – Hautrive (COLOMBIANO HOUSE), T-387/13, mhux ippubblikata, EU:T:2015:647, punt 45).

¹ Qeghdin jiġu riprodotti biss il-punti ta' din is-sentenza li l-Qorti Ġenerali tqis li l-pubblikazzjoni tagħhom hija utli.

- 39 Dawn il-linji gwida jikkostitwixxu l-kodifikazzjoni ta' linja ta' kondotta li l-EUIPO jipproponi huwa stess li jadotta, b'tali mod li, bla ħsara għall-konformità tagħhom mad-dispożizzjonijiet tad-dritt ta' livell superjuri, minn dan tirriżulta awtolimitazzjoni tal-EUIPO, sa fejn huwa għandu jikkonforma ruħu mar-regoli li huwa impona fuqu stess (ara s-sentenza tat-18 ta' Settembru 2015, COLOMBIANO HOUSE, T-387/13, mhux ippubblikata, EU:T:2015:647, punt 46 u l-ġurisprudenza ċċitata).
- 40 Wara li dan ġie ppreċiżat, għandu jiġi rrilevat li l-punt 4.3 tal-linji gwida għall-eżami tal-EUIPO jipprevedi li, meta talba għal proroga ta' terminu li jista' jiġi estiż titressaq qabel l-iskadenza tal-imsemmi terminu u ma tkunx aċċettata, tal-inqas jum għandu jingħata lill-parti kkonċernata sabiex tkun tista' tosserva t-terminu, anki jekk it-talba għal proroga tkun waslet fl-aħħar jum qabel l-iskadenza tat-terminu. Sabiex jinżamm l-effett utli tal-punt 4.3 tal-linji gwida tal-EUIPO, għandu jitqies li t-terminu l-ġdid jingħata mid-data li fiha l-istanza tal-EUIPO adita bit-talba għal proroga ta' terminu tikkomunika r-risposta tagħha.
- 41 Issa, f'dan il-każ, l-ewwel, it-terminu li l-proroga tiegħu kienet intalbet għat-tieni darba mill-klinika medika HUMJC huwa terminu li jista' jiġi estiż. Fil-fatt, konformement mal-punt 4.3 tal-linji gwida tal-EUIPO, it-tieni talba għal estenzjoni tal-istess terminu hija rrifjutata, sakemm il-parti li tagħmel din it-talba ma tispegax u ma tiġġustifikax debitament iċ-“ċirkustanzi eċċezzjonali” li pprekludewha milli twettaq l-approċċ meħtieġ matul iż-żewġ termini preċedenti (jiġifieri t-terminu inizjali flimkien mal-ewwel estenzjoni) u li jipprekludu dejjem lill-applikant milli jwettaqha, u b'hekk irendi neċessarju terminu addizzjonali.
- 42 It-tieni, mill-proċess jirriżulta li t-tieni talba għal estenzjoni tat-terminu għall-produzzjoni tal-provi tal-użu tat-trade mark ikkontestata tressqet mill-klinika medika HUMJC fl-aħħar jum qabel l-iskadenza tal-imsemmi terminu.
- 43 It-tielet, ir-rikorrenti, li tirreferi hija stess għall-punt 4.3 tal-linji gwida tal-EUIPO fis-sottomissjonijiet bil-miktub tagħha, bl-ebda mod ma tallega li dan imur kontra dispożizzjoni ta' dritt ta' livell superjuri. Barra minn hekk, ma jidherx li l-fatt li jingħata, essenzjalment għal raġunijiet ta' ekwità, tal-inqas jum ta' terminu addizzjonali wara talba għal proroga ta' terminu mressqa fl-aħħar jum ta' dan it-terminu jikser tali dispożizzjoni.
- 44 Għaldaqstant, mingħajr ma huwa neċessarju li tingħata deċiżjoni dwar il-fondatezza tal-motivi tar-risposta tad-Divizjoni tal-Kancellazzjoni tal-15 ta' Jannar 2018, huwa biżżejjed li jiġi kkonstatat li d-Divizjoni tal-Kancellazzjoni ma setgħetx, b'risposta għat-tieni talba għal estenzjoni tat-terminu għall-produzzjoni tal-provi tal-użu tat-trade mark ikkontestata, tillimita ruħha li tiċċad din it-talba, iżda li hija kellha, konformement mad-direttiva ta' eżami tal-EUIPO u kif hija għamlet, tagħti terminu addizzjonali li jibda jiddekorri mill-jum tal-komunikazzjoni tar-risposta tagħha. Konsegwentement, peress li l-provi kkontestati ġew prodotti bejn, minn naħa, it-tressiq tat-tieni talba għal estenzjoni tat-terminu għall-produzzjoni tal-provi tal-użu tat-trade mark ikkontestata u, min-naħa l-oħra, ir-risposta tad-Divizjoni tal-Kancellazzjoni tal-15 ta' Jannar 2018, dawn il-provi ma setgħux, fi kwalunkwe każ, jitqiesu li ġew prodotti tardivament. Għaldaqstant, la d-Divizjoni tal-Kancellazzjoni u lanqas il-Bord tal-Appell ma wettqu żball meta ħadu inkunsiderazzjoni, għall-finijiet tal-eżami tal-użu tat-trade mark ikkontestata, l-imsemmija provi.

[omissis]

Għal dawn ir-raġunijiet,

IL-QORTI ĠENERALI (Is-Sitt Awla)

taqta' u tiddeciedi:

- 1) Ir-rikors huwa miċhud.**
- 2) Ulrike Muschaweck hija kkundannata għall-ispejjeż.**

Marcoulli

Schwarcz

Iliopoulos

Mogħtija fil-Qorti bil-miftuħ fil-Lussemburgu fit-8 ta' Ġunju 2022.

Firem